<u> Трограммалаштыру дәресләре</u>

V нче дәрес. Pascal телендә математик операцияләр, функцияләр һәм процедуралар.

□ <u>15.12.201713.04.2018</u> □ <u>tatprog</u>

Sin, Cos, Arctan


Sqr, Sqrt, Abs

Әйдәгез, функциянең һәм продцедураның ни икәнен аңлатыйк. Икесе дә астпрограммалар. Астпрограмма билгеле бер алгоритм башкара һәм аны программаның төрле өлешләрдән чакырып була. Процедура һәм функция арасында аермасы нәрсәдә?

Процедуралар — мини-программалар.

Астпрограмма белән берничә нәтиҗә алу кирәк очракта, процедуралар кулланыла. Түбәндәге рәсемдә, процедура ничек эшләвен күрә аласыз. Кереш мәгълүмәт бөтенләй булмаска мөмкин, бик күп тә булырга мөмкин.

Димәк, төрле программалау телләрендә процедураларның эшләү схемасы шундый:



Мәсәлән, бер программчы үз кодында һәр блоктан соң экранга 20 амперсанд чыгарырга тели. Бу мәсьәләне җиңеләйтү өчен, ул гади процедура язар.

```
program superpuper;
var {ниндидер үзгәрешлеләр};
procedure ampersand;
begin
write('&&&&&&&&&&&&&&&&&&*');
end;
begin
//ниндидер код
ampersand;
//ниндидер код
ampersand;
//ниндидер код
ampersand;
//ниндидер код
ampersand;
end.
```


Pascal'да функцияләр.

Функция үтәлүдән соң аның урынына бер сан, хәреф, юл h.б. куела, димәк ул ниндидер кыйммәт кайтара. Функцияләр процедуралардан нәкъ шуның белән аерылып тора. Pascal'ның стандарт функцияләр жыелмасы шактый киң. Мәсәлән, санның квадратын хисаплау өчен sqr(x) стандарт функциясен кулланып була. sqr(x) бердәнбер фактик параметр буларак санны таләп итә.

```
Mәсәлән: a := sqr(4)
```

Игътибар! Функцияләрне үзләштерергә кирәк! Программа текстында аларны процедура кебек чакыруның файдасы юк!

Функциянең эшләү схемасы түбәндәге рәсемдә күрсәтелгән:



Программага яңа функция яки процедураны кертергә кирәк булса, аны тасвирларга кирәк. Шуның турында без ун дәрестән соң сөйләшербез 🙂 . Түбәндәге таблицада сез Pascal'ның төп стандарт функция һәм процедуралар исемлеген күрә аласыз.

		Математик функцияләре	
Исем	Аргумент тибы	Хисаплау нәтиҗәсе	Мисал
Abs(x)	Бөтен һәм чын	х ның модуле	Abs(-6) = 6
Sqrt(x)	Чын	х ның квадрат тамыры	Sqrt(25)=5
Sqr(x)	Бөтен һәм чын	х ның тамыры	Sqr(5)=25
Power(x,a)	Чын	х ^а кыйммәте	Power(5,3)=125
Frac(x)	Чын	х ның вакланма өлеше	Frac(5.67)=0.67
Sin(x)	Чын	х ның синусы	Sin(45)=0.8509
Cos(x)	Чын	х ның косинусы	Cos(45)=0.5253
Arctan(x)	Чын	х ның арктангенсы	Arctan(5)=1.3734
Int(x)	Чын	х ның бөтен өлеше	Int(5.67)=5.0
Random(x)	Бөтен	Очраклы сан (0х-1)	Random(5)=4
Succ(x)	Тәртип	Киләсе	Succ(10)=11
Pred(x)	Тәртип	Алдагы	Pred('Z')='Y'
Математик процедуралары			
Inc(x,a)	Бөтен	X:=X+A	Inc(5)=6
Dec(x,a)	Бөтен	X:=X-A	Dec(25,20)=5
		Типларны үзгәртү	
Trunc(x)	Чын	х ның бөтен өлеше	Trunc(5.67)=5
Round(x)	Чын	х ны бөтен санга кадәр түгәрәкләү	Round(5.67)=6

Мөһим! Әгәр, мәсәлән х = 5.5, нәтиҗәсе 6 булачак, әгәр х = 6.5 нәтиҗәсе кабат 6 булачак. Ни өчен шулай? Жавабы бик гади икән: round функциясе х'ны аңа иң якын җөп санына кадәр түгәрәкли.

div hәм mod операцияләре.

Кайвакыт безгә бүлүдән өлешне яки калдыкны табарга кирәк. Бу очракта без div hәм mod операцияләрен кулланабыз. Билгеләп куйыйк, бу операцияләр бөтен саннар белән генә үтәлә.

div

Бүлүдән өлешне табу өчен div операциясен кулланабыз.

```
Мисаллар:
```

```
25 \text{ div } 20 = 1
```

$$20 \text{ div } 25 = 0$$

$$39 \text{ div } 5 = 7$$

$$158 \text{ div } 3 = 52$$

mod

Бүлүдән калдыкны табу өчен mod операциясен кулланабыз.

Мисаллар:

```
25 \mod 20 = 5;
```

$$20 \mod 25 = 0$$
;


$$39 \mod 5 = 4;$$

$$158 \mod 3 = 2.$$

Моны аңлап бетерү өчен, түбәндәге мәсьәләне чишик:

1 мәсьәлә. Ике урынлы санның цифрлар суммасын табарга.

Бу мәсьәлә бик гади булганга, безгә блок-схема һәм программа гына да җитә.




```
program Sumoftwo;
var Number, Num1, Num2, Sum: integer;
begin
write('Ике урынлы санны кертегез: ');
read(Number); { мәсәлән 25 саны кертелгән }
Num1 := Number div 10; { 25 div 10 = 2 }
Num2 := Number mod 10; \{ 25 \mod 10 = 5 \}
```

```
29.10.2018
                V нче дәрес. Pascal телендә математик операцияләр, функцияләр hәм процедуралар. | Программалаштыру дәресләре
Sum := Num1 + Num2; { 2 + 5 = 7 }
write('Цифрлар суммасы -- ',Sum);
```

2 мәсьәлә. Өч урынлы санның цифрлар суммасын табарга.

end.

Бу моннан алдагы мәсьәләнең бераз катлаулырак версиясе. Монда иң катлаулы момент икенче цифраны исәпләү.



div hәм mod ның приоритеты, + hәм - ның приоритетыннан зуррак. Шуңа күрә бу программада җәяләр кирәкми.

```
program Sumoftree;
var Number,Sum: integer;
begin
write('Өч урынлы санны кертегез: ');
read(Number); { мәсәлән 255 саны кертелгән}
Sum := Number div 100 + Number mod 10 + Number div 10 mod 10; { 255 div 100 + 255
mod 10 + 255 div 10 mod 10 = 12 
write('Цифрлар суммасы -- ',Sum);
end.
```

Менә безнең дәрес ахырга якынлашты.

Создайте бесплатный сайт или блог на WordPress.com. (https://wordpress.com/? ref=footer_website) Тема: Big Brother, автор: WordPress.com (http://automattic.com).